

ኢዮብ 5

- 8 አነ ግን አምላክ ምደሌኹ፡ ነገረደ ከአ ንአምላክ ምወፊኹ፡
9 ነቲ ዓበይትን ዘይምርመርን ነገራት፡ ኪቕጽር ዘይክእል ተአምራትውን ዚገብር ዘሎ፡
10 ነቲ ኣብ ልዕሊ ምድሪ ዜዝንም ንግራሁውን ማያት ዚሰድድ፡
11 ንሕሱራት ልዕል ዜብሎም፡ ንሕዙናት ድማ ብምድሓን ዜልዕሎም፡
12 ኣእዳዎምሲ ብተንኩል ገለ ኸየስልጣ፡ ንተንኩል ጐራሓት ከንቱ ዚገብሮ ንሱ እዩ።
13 ንጠቢባን ብጉርሖም ይሕዞም፡ ንምኽሪ ጠዋያት ከኣ ይዝርዝሮ።
14 ብመዓልቲ ንኣታቶም ጸልማት ይጓነፎም፡ ብቕትርስ ከም ብለይቲ ሃሰስ ይብሉ።
15 ንሱ ነቲ መስኪን ካብ ሴፍ ኣፎምን ካብ ኢድ ሓያልን የናግፎ።
16 ስለዚ ነቲ መስኪን ተስፋ ኣለዎ፡ ዓመጸ ኸኣ ኣፋ ትዐጹ።

1ይ ቆሮንቶስ 15

- 1-2 ኣሕዋተየ፡ ንኸንቱ ኣሚንኩም እንተ ዘይኩንኩም፡ ከምቲ ኣነ ዝሰበኸክዎ ጌርኩም ሓዝኩምዎ እንተ ኣሊኹምሲ፡ እቲ ዝሰበኸኩልኩምን እተቐበልኩምዎን ኣብኡ ጸኒዕኩም ዘሎኹምን ብእኡውን እትድሕኑሉን ወንጌል ኤፍልጠኩም ኣሎኹ።
3 እቲ ኣነ እተቐበልክዎ ቕድሚ ኹሉ ነገረኩም እዩ፡ ከምቲ እቶም ጽሑፋት ዚብልዎ፡ ክርስቶስ ምእንቲ ሓጢአትና ሞተ፡
4 ተቐብረ ኸኣ፡ ከምቲ እቶም ጽሑፋት ዚብልዎ፡ ብሳልሳይቲ መዓልቲውን ተንስኤ፡
5 ንኬፋ፡ ደሓርውን ነቶም ዓሰርተው ክልተ ተራእዮ፡
6 ድሕሪኡ፡ ዚበዝሑ ኸባታቶም ክሳብ ሎሚ ዘለዉ፡ ገሊኣቶም ግና ደቂሶም ዘለዉ፡ ካብ ሓሙሽተ ሚእቲ ንዚበዝሑ ኣሕዋት ብሓንሳእ ተራእዮ።
7 ድሕሪኡ ንያእቆብ፡ ድሕሪኡ ኸኣ ንኹላቶም ሃዋርያት ተራእዮ።
8 ድሕሪ ኹላቶም ድማ ንኣይ፡ ቊላዕ ንዝመስል፡ ተራእየኒ።
9 ኣነስ ነታ ማሕበር ኣምላክ ስለ ዝሰጐራክዎ፡ ምንኣስ ኩላቶም ሃዋርያት እዩ እሞ ሃዋርያ ኸስመ ብቑዕ ኣይኩንኩን።
10 እቲ ዘሎኸዎ ግና ብጸጋ ኣምላክ እዩ ዘሎኹ። ካብ ኩላቶም ዚበዝሑ ደኣ ጸዓርኩ እምበር

ሉቃስ 18

- 9 ንሓያሎ ጸድቃን ምኪኖም ብርእሶም ዚእመኑ ንኸልኦትውን ዚንዕቁ ዝነበሩ ድማ፡ እዚ ምስላዚ በሎም፡
10 ክልተ ሰብኣይ፡ እቲ ሓደ ፈሪሳዊ፡ እቲ ኸልኣይ ከኣ ተጋዊ፡ ኪጽልዩ ናብ ቤት መቕደስ ደየቡ።
11-12 እቲ ፈሪሳዊ ደው ኢሉ ብልቡ፡ ዎ ኣምላክ፡ ኣብ ሰሰሙን ክልተ መዓልቲ እጸውም፡ ካብ ኩሉ ገንዘበይ ከኣ ዕሽር ኤውጽእ፡ ከምቶም ካልኦት ሰባት፡ ከተርቲ፡ ዓመጽቲ፡ ዘመውቲ፡ ወይ ከምዚ ተጋዊ እዚ ስለ ዘይኩንኩ፡ ኤምስግነካ ኣሎኹ፡ ኢሉ ጸለየ።
13 እቲ ተጋዊ ግና ኣብ ርሑቕ ደው ኢሉ ንኣይ ንሓጥእ ምሓረኒ፡ እናበለ ኣፍ ልቡ ይወቅዕ ነበረ እምበር፡ ዓይኑ ናብ ሰማይ ቋሕ ኬብል እኳ ኣይደፈረን።
14 ርእሱ ልዕል ዜብል ኩሉ ይዋረድ፡ ርእሱ ዜትሕት ግና ልዕል ይብል እዩ እሞ፡ እዚ ሓላፋ እቲ ጸዲቐ ናብ ቤቱ ኸም ዝወረደ፡ እብላኩም ኣሎኹ።